

प्रेषक,

मनीषा पवार
सचिव,
उत्तराखण्ड शासन।

सेवा में,

महानिदेशक,
चिकित्सा स्वास्थ्य एवं परिवार कल्याण,
उत्तराखण्ड, देहरादून।

चिकित्सा अनुभाग-3

देहरादून: दिनांक 11 मार्च, 2008

विषय : प्राथमिक स्वास्थ्य केन्द्र, मोटा हल्द्व की सम्पत्ति का हस्तान्तरण किये जाने के सम्बन्ध में।

महोदय,

उपर्युक्त विषयक शासनादेश संख्या-266/XXVIII(3)-2006-18/2006, दिनांक 12.04.2006 का कृपया संदर्भ लेने का कष्ट करें। सूचित है कि प्राथमिक स्वास्थ्य केन्द्र मोटाहल्द्व (जनपद नैनीताल) का सम्पूर्ण प्रबन्धन एवं प्रशासकीय नियंत्रण उत्तराखण्ड फॉरेस्ट हास्पिटल ट्रस्ट, हल्द्वानी के अधीन किया गया है, किन्तु सम्पत्ति का हस्तान्तरण ट्रस्ट को नहीं होने के कारण उक्त केन्द्र में आवश्यक निर्माण कार्य प्रारम्भ नहीं किये जा सके हैं। इस सम्बन्ध में शासन द्वारा सम्यक विचारोपरान्त लिये गये निर्णयानुसार मुझे यह कहने का निदेश हुआ है कि उक्त संदर्भित शासनादेश दिनांक 12.04.2006 के अनुक्रम में उत्तराखण्ड फॉरेस्ट ट्रस्ट मेडिकल कॉलेज, हल्द्वानी के अधीन दिये गये प्राथमिक स्वास्थ्य केन्द्र, मोटाहल्द्व की समस्त चल-अचल सम्पत्ति (भूमि, भवन, उपकरण तथा वाहन आदि) जैसा है-जहाँ है, के आधार पर उत्तराखण्ड फॉरेस्ट ट्रस्ट मेडिकल कॉलेज, हल्द्वानी को अनुदान स्वरूप निःशुल्क हस्तान्तरित इस शर्त के अन्तर्गत कर दिया जाये कि सम्बन्धित सम्पत्ति का वर्तमान मूल्यांकन इंगित करते हुए सम्पत्ति सम्बन्धी सभी अभिलेखों यथा पंजीकरण, बैनामा, नक्शे आदि की छायाप्रतियां करते हुए मूल प्रतियां प्राप्तकर्ता को देने व इसके लिए हस्तान्तरण प्रारूप व सम्बन्धित अभिलेखों की एक-एक छाया प्रति पर हस्तान्तरण करने व प्राप्त करने हेतु अधिकृत अधिकारियों के स्पष्ट नाम/पद/दिनांक सहित हस्ताक्षर करा लिये जायें और सम्बन्धित प्रपत्रों को सुरक्षित रखा जाय। साथ ही दोनों के सम्पत्ति पंजियों में सम्पत्तियों के हस्तान्तरण व सम्पत्ति मूल्य के सम्बन्ध में अपने-अपने अभिलेखों में तदनुसार समायोजन (कमी/वृद्धि) अवश्य अंकित करा ली जाय, यह भी शर्त रखी

जाय कि फॉरेस्ट हास्पिटल ट्रस्ट को सम्बन्धित अचल सम्पत्ति का अग्रेतर हस्तान्तरण का अधिकार नहीं होगा और यदि भविष्य में ट्रस्ट के स्वरूप अथवा प्रबन्धन में कोई परिवर्तन होता है तो उस दशा में राज्य सरकार को उस सम्पत्ति व उसमें खड़े सभी निर्मित सम्पत्ति के सम्बन्ध में तत्समय पुनः निर्णय लेने का अधिकार सुरक्षित रहेगा अर्थात् यह सम्पत्ति ट्रस्ट को उनके वर्तमान स्वरूप एवं उद्देश्य के रहने तक ही अनुदान स्वरूप हस्तान्तरित मानी जायेगी। महानिदेशक हस्तान्तरण की कार्यवाही नियमानुसार सुनिश्चित करावेंगे। उक्त सम्पत्ति के हस्तान्तरण में पंजीकरण हेतु स्टाम्प शुल्क से ट्रस्ट को छूट रहेगी। इस हस्तान्तरण के सम्बन्ध में यथोचित हस्तान्तरण प्रथम/अनुबन्ध का आलेख पर भी हस्तान्तरण से पूर्व शासन/वित्त विभाग को प्रस्तुत करते हुये अग्रेतर औपचारिक आदेश निर्गत किये जायेंगे। कृपया तदनुसार आवश्यक अग्रेतर कार्यवाही नियमानुसार सम्पादित की जाय।

2. यह आदेश वित्त विभाग के अशासकीय संख्या- 998(P)/XXVII(3)/2008 दिनांक 04.03.2008 में प्राप्त उनकी सहमति से जारी किये जा रहे हैं।

भवदीय,

(मनीषा पंवार)
सचिव

संख्या: 431(I)/XXVIII-3-2008-18/2008, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. प्रमुख सचिव, मा0 मुख्यमंत्री, उत्तराखण्ड शासन।
2. सचिव, वन एवं पर्यावरण, उत्तराखण्ड शासन।
3. स्टाफ आफिसर- मुख्य सचिव, उत्तराखण्ड शासन।
4. सचिव, उत्तराखण्ड फॉरेस्ट हॉस्पिटल ट्रस्ट, हल्द्वानी।
5. जिलाधिकारी, नैनीताल।
6. मुख्य चिकित्साधिकारी, नैनीताल।
7. प्रभारी चिकित्सा अधिकारी, प्राथमिक स्वास्थ्य केन्द्र, मोटाहल्दू, हल्द्वानी।
8. वित्त अनुभाग-3, उत्तराखण्ड शासन।
9. गोपन अनुभाग, उत्तराखण्ड शासन।
10. चिकित्सा अनुभाग-1, उत्तराखण्ड शासन।
11. गार्ड फाईल/एन0आई0सी0।

आज्ञा से,

(सुनीलश्री पांथरी)
उप सचिव।